

برکات زلف عنبرین

مصنف

مفسر اعظم پاکستان، سندالمحدثین، امام الوقت، فقیہ العصر، رئیس التحریر
حضرت علامہ الحافظ مفتی محمد فیض احمد اویسی رضوی مدظلہ، العالی

با اہتمام: حافظ نعمان احمد اویسی - محمد عمیر اویسی

اشاعت: رمضان المبارک ۱۴۲۸ھ اکتوبر ۲۰۰۷ء

صفحات: ۲۳ صفحات

کمپوزنگ: محمد عمیر اویسی

پروف ریڈنگ: حافظ کا شان احمد اویسی

قیمت:

﴿ناشر﴾

بزم فیضانِ اویسیہ (باب المدینہ) کراچی

M-125 اویسی کمپیوٹر، جیلانی سینٹر، میری ویدر

ٹاور کراچی۔ P.O.BOX NO.4069

فون: 0322-8621281-82-83-84-85

پیش لفظ

الحمد لله على فضله واحسانه ، بزمِ فيضانِ اوسيه گذشتہ ۱۱ سال سے مسلکِ اہلسنت والجماعت کی ترویج و اشاعت کے لئے دن رات مصروفِ عمل ہے جس کی سرپرستی پیر طریقت، رہبر شریعت شیخ الحدیث والقرآن محدث وقت حضرت علامہ ابو الصالح پیر مفتی محمد فیض احمد اویسی مدظلہ العالی فرما رہے ہیں۔ آپ نے اس دورِ پرفتن میں ”4000“ سے زائد کتابیں تحریر فرمائیں جن میں نصف سے زائد غیر مطبوعہ ہیں۔

زیر نظر رسالہ ”برکات زلفِ عنبرین“ یہ رسالہ بزمِ فیضانِ اوسیه کی اشاعت کی گیا رہویں پیشکش ہے مولا ﷺ سے اپنی بارگاہ میں مقبولیت کا شرف بخشے، مصنف استاذی و سندی کو اللہ تعالیٰ اپنے حبیبِ لیب ﷺ کے طفیل صحت و عافیت کے ساتھ اجرِ عظیم عطا فرمائے کہ مجھے اس قابل سمجھ کر اشاعت کی اجازت مرحمت فرمائی۔

www.nafseislam.com

آمین بجاوٹہ ویسن
ماظمِ اعلیٰ و سبِ درگاہِ اویسی
محمد عرفان احمد اویسی

﴿ گزارش ﴾

اس کتاب میں اگر کہیں کتابت کی کوئی غلطی نظر آئے تو اُسے ازراہِ کرم اپنے قلم سے خود درست کر لیجئے گا۔ یا ناشر کے پتے پر اطلاع فرمائیں تا کہ دوسرے ایڈیشن میں اس کی تصحیح کر دی جائے۔

شکریہ (اراکینِ بزمِ فیضانِ اوسیه)

﴿تعارف مفسر اعظم پاکستان﴾

موجودہ دور کے کثیر التصانیف اور فاضل جس کا کثرت تصانیف و تالیفات میں کوئی مد مقابل نہیں دکھائی دیتا ☆ ان کا شمار ان میں ہوتا ہے جو بیک وقت کئی محاذوں پر کام کر رہے ہیں ☆ درس و تدریس و عظ و تقریر کے ساتھ ساتھ وہ محققانہ تحاریر میں بھی یگانہ روزگار ہیں ☆ متعدد ضخیم و عظیم کتب کے تراجم اور شارح کے بادشاہ ہیں ☆ صاحب علم اور زہد و تقویٰ میں اپنی مثال آپ ہیں ☆ آپ اہلسنت کے جید عالم اور یادگار اسلاف ہیں ☆ ایام طالب علمی سے لکھ رہے ہیں اور خوب وہ تصانیف اور تالیف کا فطری ذوق رکھتے ہیں ☆ وہ سفر و حضر میں بھی قلم و قرطاس تھامے دکھائی دیتے ہیں ☆ انکی فکر و قلم میں بھی برکت ہے ☆ اندازِ بیاں انتہائی شیریں، مشفقانہ، سادہ اور عام فہم ہے مگر عالمانہ جاہ جلال سے بھرپور ہے ☆ آپ انتہائی فقیر صفت طبیعت کے حامل کمال درجہ سادگی، تقویٰ، تصوف اور عشقِ رسول ﷺ سے سرشار اور اللہ رب العزت کے کامل ولی اور پارسا بزرگ ہیں و اعظ بھی بے مثال خطیب با کمال، عابد بے ریا، عالم با عمل، صوفی با صفا، سنیوں کے پیشوا اور زہد و تقویٰ سے سرشار ☆ آپ شریعت، طریقت، معرفت، اور تصوف میں بھی اہم کردار اور خدمت انجام دے رہے ہیں ☆ تفسیر و احادیث اور فقہ وغیرہ علوم میں ایک ماہر اور کامل استاد کی حیثیت رکھتے ہیں ☆ آپ ایک نامور مفسر اعظم، محدثِ وقت، فقیہ العصر، مفکر اسلام، رئیس التحریر، امام المناظرین، استاذ العلماء و الفضلاء، ابوالمفتیان، اور قطبِ زماں ☆ وطن عزیز ملک پاکستان کی وہ عظیم ہستی جن کو غزالی زماں، رازی دوراں، ثانی اعلیٰ حضرت اور اہلسنت کا عظیم سرمایہ کہا جاتا ہے ☆ میری مزادان سے مسلک کے پاسبان، اللہ کا احسان، مفسر قرآن، سرچشمہ

فیضان، وہ فیض بیکران، فیضان ہی فیضان، اور نمازی میدان، علماء کے بھی سلطان، سنیوں کی جان یہ اک عظیم انسان، ملک کی آن بان، صاحب عرفان، وہ سحر بیان، مسلک کے ترجمان، عظمت کا اک نشان، یہ اک غنیمت جان، اللہ کی اک شان، سب پہ مہربان، ہاں وہی جن کو آفتاب سلسلہ اُویسیہ کے نام سے یاد کیا جاتا ہے ان کا نام نامی اسم گرامی شیخ انفسیر والحدیث حضرت علامہ مفتی محمد فیض احمد اُویسی دامت برکاتہم العالیہ ہے۔

جی ہاں یہ وہی ہستی ہیں جن کو ۵۰ سال سے ہر سال حرمین شریفین کی حاضری نصیب ہو رہی ہے ☆ جو خود بھی حافظ قرآن اور اولاد بھی حافظ قرآن ہے ☆ جو خود بھی عالم دین اور اولاد بھی علماء کرام ہیں ☆ جو خود بھی مفتی اور بچے بھی شرعی و دینی مسائل کے رہنما ہیں ☆ جو خود بھی سادہ اور بچے بھی سادگی کا نمونہ بنے ہوئے ہیں ☆ جو قادری بھی ہے رضوی بھی ہے ☆ جو محدث اعظم پاکستان مولانا سردار احمد صاحب علیہ الرحمہ کے شاگرد خاص ہیں ☆ جو آج کے دور میں تصویر اسلاف ہے ☆ جو مناظر اسلام ہے ☆ جو گستاخوں کے لئے شمشیر بے نیام ہے ☆ جس کو دیکھ کر خدا یاد آ جائے ☆ جو عشق رسول ﷺ سے سرشار ہے ☆ جو سینکڑوں علمائے اہلسنت کا دلبر و دلدار ہے ☆ جس کے حاصل کر رہا ہے ☆ جو حضرت الحاج خواجہ محمد دین سیرانی علیہ الرحمہ (سجادہ نشین دربار عالیہ حضرت خواجہ محکم دین سیرانی علیہ الرحمہ) کے خلیفہ مجاز اور مرید صادق ہے ☆ جو حضور مفتی اعظم ہند مولانا مصطفیٰ رضا خاں نوری بریلوی علیہ الرحمہ کا بھی خلیفہ مجاز اور مرید صادق ہے اللہ تبارک و تعالیٰ اپنے حبیب کریم علیہ الصلوٰۃ والسلام کے صدقے و طفیل آپ کے علم و عمل میں برکت عطا فرمائے اور عمر خضر بنجیرو عافیت و سلامتی عطا فرمائے۔

﴿سب بارگاہ اُویسی محمد جعفر نوید اُویسی﴾

بِسْمِ اللّٰهِ الرَّحْمٰنِ الرَّحِیْمِ

نَحْمَدُهٗ وَنُصَلِّیْ وَنُسَلِّمُ عَلٰی رَسُوْلِهِ الْکَرِیْمِ

حضور ﷺ کے گیسوئے مبارک کی مفصل بحث فقیر کی تصنیف ”گیسوئے رسول ﷺ“ کا مطالعہ کریں مختصر رسالہ برکات زلفِ عنبریں پڑھیے۔

گیسوئے رسول ﷺ ﴿

حضور سید المرسلین ﷺ کے سر اقدس کے مبارک بال نہ تو بہت گھونگڑیا لے تھے اور نہ ہی بہت سیدھے بلکہ دونوں کے درمیان تھے۔ ان بالوں کی درازی میں مختلف روایات ہیں۔ کانوں کے نصف تک، کانوں کی لوتک، شانہ مبارک کے نزدیک تک، ان میں تطبیق یوں ہو سکتی ہے کہ ان کو مختلف اوقات و احوال پر محمول کیا جائے یعنی جب آپ بال مبارک کٹوا دیتے تو کانوں تک رہ جاتے پھر بڑھ کر نصف کوش یا زمرہ کوش، یا کبھی شانہ مبارک تک پہنچ جاتے۔ آپ ان بالوں کے دو حصے فرماتے اور مانگ نکالا کرتے۔ کچھ بال رکھنے اور کچھ کاٹنے کو سخت منع فرماتے۔ (جیسے آج کل انگریزی فیشن)

کعبۃ جان کو پہنایا ہے غلاف مشکیں

اڑ کھے آہیں جو ابرو پہ تمہارے گیسو

دنیا و مافیہا سے محبوب تر ﴿

حضرت محمد بن سیرین تابعی رضی اللہ عنہ فرماتے ہیں۔ قلت عبیدۃ

عندنا من شعر النبی ﷺ اصبنا من قبل انس او من قبل اهل انس

فقال لا تكون عندی شعرة منه احبّ الیّ من الدنيا و مافیہا

(بخاری شریف کتاب الوضوء)

میں نے عبیدہ سے کہا کہ ہمارے پاس حضور ﷺ کے کچھ بال مبارک

ہیں جو ہمیں حضرت انس یا اہل انس ﷺ سے ملے ہیں۔ یہ سنکر حضرت عبیدہ نے کہا کہ میرے پاس ان بالوں میں سے ایک بال کا ہونا میرے نزدیک دنیا و ما فیہا سے محبوب تر ہے۔ حضرت انس بن مالک ﷺ فرماتے ہیں۔

رأيت رسول الله ﷺ والحلاق يحلقه وطاف به اصحابه نما
تريدون ان تقع شعرة الا في يدرجل۔

(مسلم شریف کتاب فضائل)

میں نے حضور ﷺ کو دیکھا کہ حجام آپ کے سر مبارک کی حجامت بنا رہا تھا اور صحابہ کرام آپ کے گرد حلقہ باندھے ہوئے تھے اور وہ یہی چاہتے تھے کہ حضور کا جو بال مبارک بھی گرے وہ کسی نہ کسی کے ہاتھ میں ہو۔

گیسوئے رسول ﷺ اور صحابہ کرام کی عقیدت ﴿

حضرت انس بن مالک ﷺ فرماتے ہیں کہ حضور ﷺ مزدلفہ سے منیٰ میں تشریف لائے اور حمرۃ العقبہ میں کنکریاں پھینکیں پھر قربانی کر کے اپنے مکان میں تشریف لے آئے۔ پھر آپ نے حجام کو بلایا اور سر مبارک کے داہنی طرف کے بال مبارک منڈوائے اور ابو طلحہ انصاری کو بلا کر عطا فرمائے اور بعد اس کے حضور ﷺ نے بائیں طرف کے بال مبارک منڈوا کر ابو طلحہ انصاری ﷺ کو عنایت فرمائے اور فرمایا کہ تمام لوگوں میں تقسیم کر دو۔

سو کہے دھانوں پہ ہمارے بھی کرم ہو جائے
چھائے رحمت کی گھٹا بن کے تمہارے گیسو

فائدہ ﴿

معلوم ہوا کہ صحابہ کرام ﷺ حضور نبی کریم ﷺ کے مبارک بالوں کو اس ارادہ سے حاصل کرتے تھے کہ بعد کو بطور اپنے پاس رکھیں گے اور ان سے برکت حاصل کریں گے بلکہ خود حضور ﷺ نے اپنے بال مبارک ان میں تقسیم کروائے تاکہ ان

بالوں سے وہ برکت و رحمت حاصل کریں کیا یہاں یہ کہا جاسکتا ہے چونکہ وہ غیر اللہ یعنی بالوں سے نفع و برکت اور شفاء کی اُمید رکھتے تھے لہذا شرک کرتے تھے (معاذ اللہ)

ہم سیہ کاروں پہ یارب تپشِ محشر میں
سایہ افگن ہو تیرے پیارے کمرے پیارے گیسو

وصیت حضرت انس ؓ

حضرت ثابت بنانی فرماتے ہیں کہ حضور ﷺ کے خادم حضرت انس بن مالک ؓ نے مجھے کہا کہ یہ رسول اللہ ﷺ کے مبارک بالوں میں سے ایک بال ہے جب میں مر جاؤں تو اس کو میری زبان کے نیچے رکھ دینا چنانچہ میں نے حسب وصیت ان کی زبان کے نیچے رکھ دیئے گئے اور وہ اسی حالت میں مدفون ہوئے ﴿الاصابہ فی حالات انس ؓ﴾

ازالہ وبم

بعض لوگ سرے سے موئے مبارک کے وجود کے قائل ہی نہیں۔ اگر تسلیم ہے تو پھر انہیں تبرک بنانے سے انکار ہے۔ تفصیلی بحث تو فقیر نے ”مجمع البرکات فی التبرکات“ اور گیسوئے رسول ﷺ میں لکھ دی ہے۔ ایک صحابی بلکہ مؤذن رسول ﷺ کا حال ملاحظہ ہو۔

سیدنا ابو محذورہ ؓ کی عقیدت

روی عن صفیة بنت نجدة قالت کان لا بی محذورة قصة فی مقدم راسه اذ اقعدها وارسلها اصابت الارض فقیل له لا تحلقها فقال لم اکن بالذی یحلقها و قد مسها رسول اللہ ﷺ علیہ السلام بیدہ۔

(شفا شریف)

صفیہ بنت نجدہ سے مروی ہے کہ سیدنا ابو محذورہ ؓ کے سر مبارک کے اگلے حصہ پر

ایک بالوں کا گچھا تھا جب بیٹھے تو باقی بال اتنے لمبے تھے کہ زمین کو مس کرتے۔ انہیں عرض کی گئی کہ آپ بال کٹواتے کیوں نہیں۔ آپ ﷺ نے فرمایا میں ان بالوں کو کیسے کٹواؤں ان کو حضور ﷺ نے چھوا تھا۔

اس واقعہ کی شرح میں شرح الحدیث لکھتے ہیں

فماذا كان الشئىء الممسوس بيده ﷺ معظما و مكرما و موقرا عند اصحابه ﷺ فما بالنا لا نعظم شعراسه و لحيته ﷺ و قد مسهما رسول الله ﷺ بيده الشريفه مالا يعلمه الا الله سبحانه و نحن احوج فى تعظيمه و تحصيل فيضانه من الصحابة مع غناهم بشرف الصحبه و المجالسة و المكالمه و المشاهدة جمال وجهه الكريم عليه افضل الصلوة و التسليم

جب وہ شے کہ جسے حضور ﷺ نے صرف ہاتھ مبارک لگایا تو صحابہ کرام رضی اللہ عنہم نے اسے معظم یعنی قابل تعظیم بنا دیا تو پھر اس کی عظمت کیوں نہ ہو جو رسول اللہ ﷺ کے جسم اقدس کا جزو ہے یعنی سر مبارک اور داڑھی اقدس کے بال جنہیں رسول اکرم ﷺ نے ایک بار نہیں بار بار بیشمار بار اپنے دست انور سے نوازا۔ پھر ہم آپ کے تبرکات کی تعظیم کرنے کے لئے اور ان سے فیوض و برکات حاصل کرنے کے لئے بہ نسبت صحابہ کرام رضی اللہ عنہم سے زیادہ حقدار ہیں اس لئے کہ وہ حضرات شرف صحبت اور اکثر و بیشتر نشست و برخاست کی برکات سے مشرف اور باہم گفتگو اور چہرہ انور کے جمال باکمال کے دیدار سے سرشار تھے اور ہم غریبوں کے لئے آپ کی یاد ہی سرمایہ حیات کافی ہے اور اسلاف صالحین میں بہت سے ایسے خوش قسمت حضرات بھی گزرے ہیں جو اپنی جائیداد کے بدلے میں موائے مبارک کو ترجیح دیتے۔ پھر یہ علیحدہ امر ہے کہ اللہ تعالیٰ اپنے فضل و کرم اور کیسوں نے عنبرین کے طفیل ایسے لوگوں میں دینی اموال سے مالامال بھی فرمادیتا ایک واقعہ ملاحظہ ہو

گیسوئے رسول ﷺ کی برکت

حضرت ابو حفص عمر بن الحسین سمرقندی رحمۃ

اللہ علیہ اپنی کتاب رونق المجالس میں روایت کرتے ہیں کہ بلخ شہر میں ایک تاجر تھا جو بہت مالدار تھا اس کا انتقال ہوا۔ اس کے دو بیٹے تھے میراث میں اس کا مال آدھا آدھا تقسیم ہو گیا لیکن ترکہ میں حضور ﷺ کے تین بال مبارک بھی موجود تھے۔ ایک ایک دونوں نے لے لیا تیسرے بال پر بڑے بھائی نے کہا کہ اس کو آدھا آدھا کر لیں۔ چھوٹے بھائی نے کہا ہرگز نہیں۔ اللہ کی قسم حضور ﷺ کے موئے مبارک کو کاٹا نہیں جاسکتا۔ بڑے بھائی نے کہا کہ کیا تو اس بات پر راضی ہے کہ یہ تینوں بال تو لے لے اور سارا مال میرے حصے میں لگا دے چھوٹا بھائی خوشی سے راضی ہو گیا۔ بڑے بھائی نے سارا مال لے لیا اور چھوٹے بھائی نے تینوں موئے مبارک لے لیے۔ وہ ان کو ہر وقت اپنی جیب میں رکھتا بار بار نکالتا اور ان کی زیارت کرتا اور درود شریف پڑھتا۔

تھوڑا ہی زمانہ گزرا تھا کہ بڑے بھائی کا سارا مال ختم ہو گیا اور چھوٹا بھائی بہت مالدار ہو گیا جب اس چھوٹے بھائی کی وفات ہوئی تو صلحاء میں سے بعض نے اسے خواب میں دیکھا اور حضور ﷺ کی بھی خواب میں زیارت کی۔ حضور ﷺ نے ارشاد فرمایا تم میں سے جب کسی کو کوئی حاجت پیش آئے تو اس قبر کے پاس بیٹھ جائے اور اللہ تعالیٰ سے اپنی حاجت کی دعا مانگے پھر لوگ اس قبر کا قصد کرتے تھے۔ حتیٰ کہ بات یہاں تک پہنچ گئی کہ ہر وہ سوار جو اس کی قبر کے پاس سے گزرتا تھا وہ احتراماً اپنی سواری سے اتر پڑتا تھا اور پیدل چلتا تھا

سلسلہ پاکر شفاعت کا جھکے پڑتے ہیں

سجدہ شکر کا کرتے ہیں اشارے گیسو

(القول البدیع ص ۱۱۶، ص ۹۷)

فائدہ ﴿

دیکھا آپ نے کہ چھوٹے بھائی کو عقیدت نے کہاں سے کہاں پہنچا دیا اور بڑے بھائی کو دھپ مال کی نحوست سے کیا ملا۔ گویا اس سے یہ شعر فٹ آتا ہے

نہ خدا ہی ملا نہ وصال صنم نہ ادھر کے رہے نہ ادھر کے رہے
اور بال اقدس کے با ادب خوش بخت انسان کو یہ مرتبہ نصیب ہوا کہ خود حضور ﷺ فرمائیں کہ جسے کوئی مشکل درپیش ہو تو اس عاشق زار کے مزار پر حاضر ہو کر اللہ سے مشکل حل کرائے اللہ اکبر کیا شان ہے۔

انتباہ ﴿

یہ واقعہ ان کے لئے بھی عبرت کا سامان ہے جو مزارات کی حاضری کو شرک اور وہاں حاجات طلبی کو بھی شرک کہتے ہیں۔ اس پر ہمارا سوال ہے کہ کیا حضور ﷺ کی زیارت حق اور سچ ہے یا نہیں۔ پھر یہ بات کس منہ سے کہی جاسکتی ہے کہ رسول اللہ ﷺ جو امر فرمائیں وہ خلاف شرع ہو تو بتو بہ۔

تبرک و شفاء ﴿

حضرت عثمان بن عبد اللہ ﷺ فرماتے ہیں کہ میری بیوی نے مجھے ایک پانی کا پیالہ دے کر ام المومنین حضرت ام سلمہ رضی اللہ عنہا کے پاس بھیجا اور میری بیوی کی یہ عادت تھی کہ جب بھی کسی کو نظر لگتی یا کوئی بیمار ہوتا تو وہ برتن میں پانی ڈال کر حضرت ام سلمہ رضی اللہ عنہا کے پاس بھیج دیا کرتی کیونکہ ان کے پاس حضور ﷺ کا موئے مبارک تھا۔

فاخرجت من شعر رسول الله ﷺ و كانت مجلجل من فضة له
نشرب منه

(بخاری و مشکوٰۃ شریفین)

جو چاندی کی ننگی میں رکھا ہوا تھا وہ اس کو نکالتیں اور پانی میں ڈال کر اس

کو ہلا دیتیں اور مریض وہ پانی پی لیتا جس سے اس کو شفا ہو جاتی۔ اس روایت سے ثابت ہوا کہ صحابہ کرام بھی موئے مبارک تبرکاً اپنے پاس رکھتے اور عموماً لوگ اس کی برکت حاصل کرتے اور امراض سے شفا پاتے۔

عقیدہ خالد بن ولیدؓ

آپؓ اپنی شجاعت بیان کرتے ہوئے لشکر کفار کی طرف بڑھے ادھر سے ایک پہلوان نکلا جس کا نام نسطور تھا۔ دونوں کا کافی دیر تک سخت مقابلہ ہوتا رہا کہ حضرت خالدؓ کا گھوڑا ٹھوکر کھا کر گر گیا اور حضرت خالدؓ اس کے سر پر آگئے اور ٹوپی زمین پر جا پڑی نسطور موقع پا کر آپؓ کی پیٹھ پر آگیا۔ اس وقت حضرت خالدؓ پکار پکار کر اپنے رفقاء سے کہہ رہے تھے کہ میری ٹوپی مجھے دو خدا تم پر رحم کرے۔ ایک شخص جو آپؓ کی قوم مخزوم میں سے تھا وہ دوڑ کر آیا اور آپؓ کو ٹوپی دے دی۔ آپؓ نے اُسے پہن لیا اور نسطور کا مقابلہ کیا یہاں تک کہ اس کو قتل کر دیا لوگوں نے اس واقعے کے بعد آپؓ سے پوچھا کہ آپؓ نے وہ حرکت کیا کی کہ دشمن تو پیٹھ پر آپہنچا اور آپؓ ٹوپی کی فکر میں لگ گئے جو شاید دو چار آنے کی ہوگی۔ حضرت خالدؓ نے فرمایا کہ اس ٹوپی میں حضور ﷺ کے ناصیہ مبارک (پیشانی مبارک) کے بال ہیں جو مجھے اپنی جان سے زیادہ محبوب ہیں۔ ہر جنگ میں ان مبارک بالوں کی برکت سے فتیاب ہوتا ہوں اس لئے میں بیقراری سے اپنی اس ٹوپی کی طلب میں تھا کہ مبادا ان کی برکت میرے پاس نہ رہے اور وہ کافروں کے ہاتھ لگ جائے الحمد للہ یہ وہ عقیدہ ہے جو اہل سنت والجماعت کا ہے۔

(واقعی، شفاء شریف ص ۴۴)

فتح و نصرت

ایک مرتبہ حضرت خالدؓ تھوڑی سی فوج لے کر ملک شام میں جبلہ بن الیم کی قوم کے مقابلہ کے لئے تشریف لے گئے اور ٹوپی گھر بھول گئے۔ جب مقابلہ

ہوا تو رومیوں کا بڑا افسر مارا گیا اُس وقت جبلہ نے تمام لشکر کو حکم دیا کہ مسلمانوں پر
 یکبارگی سے سخت حملہ کر دو۔ حملے کے وقت صحابہ کرام رضی اللہ عنہم کی حالت نہایت
 نازک ہو گئی یہاں تک کہ رافع بن عمر طائی نے حضرت خالدؓ سے کہا آج معلوم ہوتا
 ہے کہ ہماری قضا آگئی ہے۔ حضرت خالدؓ نے فرمایا سچ کہتے ہو اس کی وجہ یہ ہے کہ
 میں آج ٹوپی گھر پر بھول آیا ہوں جس میں حضورؐ کے موئے مبارک ہیں! دھر یہ
 حالت تھی اور اُدھر اسی رات حضورؐ ابو عبیدہ بن الجراحؓ جو فوج کے افسر تھے ان
 کو خواب میں ملے اور فرمایا تم اس وقت سو رہے ہو اٹھو اور خالد کی مدد کو پہنچو کفار نے
 ان کو گھیر رکھا ہے۔ حضرت ابو عبیدہؓ اسی وقت اٹھے اور لشکر کو حکم دیا کہ فوراً تیار ہو جاؤ
 چنانچہ وہ فوراً تیار ہو کر مع لشکر اسلام تیزی کے ساتھ چلے راستے میں انہوں نے ایک
 سوار کو دیکھا جو گھوڑا دوڑائے ہوئے ان کے آگے جا رہا تھا۔ چند تیز رفتار سواروں کو
 میں نے حکم دیا کہ اس سوار کا حال معلوم کرو۔ سوار جب قریب پہنچے تو پکار کر کہا اے
 جواں مرد سوار ذرا ٹھہرو۔ یہ سنتے ہی وہ رک گیا دیکھا تو وہ حضرت خالد بن ولیدؓ کی
 بیوی تھی۔ حضرت ابو عبیدہؓ نے ان سے حال معلوم کیا کہا کہ اے امیر جب رات کو
 میں نے سنا کہ آپؐ لشکر اسلام کو نہایت ہی بے تابی سے حکم فرمایا کہ خالد بن
 ولیدؓ کو دشمنوں نے گھیر رکھا ہے تو میں نے خیال کیا کہ وہ کبھی ناکام نہ ہوں گے
 کیونکہ ان کے ساتھ حضورؐ کے موئے مبارک ہیں لیکن جوں ہی میں نے دیکھا تو
 میری نظر ان کی ٹوپی پر پڑی جس میں موئے مبارک تھے۔ نہایت ہی افسوس ہوا اور
 اسی وقت میں چل پڑی کہ کسی طرح ان موئے مبارک کو ان تک پہنچا دوں۔ حضرت ابو
 عبیدہؓ نے فرمایا جلدی جاؤ خدا تمہیں برکت دے چنانچہ انہوں نے گھوڑے کو ایڑی
 لگا دی اور آگے بڑھ گئیں۔ حضرت رافع بن عمر جو حضرت خالدؓ کے ساتھ تھے
 فرماتے ہیں کہ حالت یہ تھی کہ ہم اپنی زندگیوں سے مایوس ہو گئے تھے کہ اچانک تکبیر کی
 آواز آئی۔ حضرت خالدؓ نے دیکھا کہ یہ آواز کدھر سے آتی ہے۔ جب رومیوں

کے لشکر پر نظر پڑی تو کیا دیکھا کہ ایک سوار ان کا پیچھا کئے ہوئے ہے اور وہ بدحواس ہو کر بھاگے چلے آ رہے ہیں۔ حضرت خالدؓ گھوڑا دوڑا کر اُس سوار کے قریب پہنچے اور پوچھا اے جوان تم کون ہو۔ انہوں نے جواب دیا کہ میں آپ کی بیوی (زوجہ) ہوں امِ عیم۔ تمہاری ٹوپی مبارک لائی ہوں جس کی برکت سے آپؓ اور اہل اسلام فتح پاتے تھے چونکہ آپؓ اسے بھول آئے تھے اور آپؓ پر مصیبت آگئی پھر بی بی امِ عیم نے حضرت خالدؓ کو ٹوپی دی جسے آپؓ نے پہن لی۔

فائدہ ﴿ روای نے قسم کھا کر فرمایا کہ حضرت خالدؓ نے ٹوپی پہن کر جسے ہی کفار پر حملہ کیا تو ان کے پاؤں اکھڑ گئے اور اہل اسلام کو فتح ملی۔ (واقعی)

عقیدہ صحابہ کرام رضی اللہ عنہم

صحابہ کرام رضی اللہ عنہم کے نزدیک ان مقدس بالوں کی کتنی قدر و شان تھی اور وہ جلیل القدر صحابی حضرت خالدؓ جن کی شان میں خود حضورؐ نے فرمایا (سیف من سیوف اللہ) کہ خالد اللہ کی تلواروں میں سے ایک تلوار ہے۔ ان کی یہ حالت ہے کہ ایسے نازک وقت میں جبکہ دشمن ہنجر بکف ان کے سر پر تھا بڑی بے تابی سے ٹوپی طلب فرما رہے ہیں اور صاف صاف فرما رہے ہیں کہ میرے سارے فتوحات کا باعث یہی ٹوپی ہے جن میں حضورؐ کے موئے مبارک ہیں ایسا عقیدہ رکھنے کی وجہ سے کیا ان کو شرک و بدعتی کہا جاسکتا ہے۔ (معاذ اللہ)

فائدہ ﴿

اگر کوئی ضدی نہ ہو تو مسئلہ استعانت اور وسیلہ اسی ایک واقعہ سے حل ہو سکتا ہے کہ صحابہ کرام رضی اللہ عنہم کا خود اعتراف ہے کہ ہم ایسے نازک وقت میں نبی پاکؐ کے بال مبارک کی برکت سے فتیاب ہوئے اور بال مبارک کے علاوہ مدد رسولؐ بھی شامل ہوئی جیسا کہ واقعہ میں تفصیل موجود ہے۔

موتے مبارک کے لئے جنگ ﴿

شفاللقاضی عیاض رحمۃ اللہ علیہ میں ہے کہ

وكانت في قلنسوة خالد بن الوليد شعرات من شعره صلى الله عليه وسلم
فسقطت قلنسوته في بعض حروبه فشد عليها شدة انكر عليه
اصحاب النبي صلى الله عليه وسلم كثرة من قتل فيها فقال لم افعلها سبب
القلنسوة بل لما تضمنته من شعر النبي صلى الله عليه وسلم لئلا اسلب بركتها و
تقع في ايدي المشركين

حضرت خالد رضي الله عنه کی ٹوپی میں حضور ﷺ کے چند گیسوئے عنبرین تھے آپ کی ٹوپی گر
گئی ہے اس پر آپ نے کفار سے شدت کی لڑائی کا حکم فرمایا گھمسان کی جنگ ہوئی
آپ پر بعض صحابہ نے اعتراض اٹھایا کہ ایک ٹوپی کی خاطر آپ نے قیمتی جانیں مروا
دیں آپ نے فرمایا کہ یہ میں نے ٹوپی کے لئے حرکت نہیں کی بلکہ ان گیسوئے پاک
کی خاطر ایسا کیا ہے اس لئے کہ ٹوپی میں گیسوئے پاک تھے اگر ٹوپی نہ ملتی تو وہ بال کفار
کے ہاتھ لگ جاتے اور ہم ان کی برکات سے محروم رہتے۔

شانہ ہمے پنجه قدرت تیرے بالوں کے لئے
کیسے ہاتھوں نے شہا تیرے سنوارے گیسو

فائدہ ﴿

غور فرمائیے کہ گھمسان کی جنگ اعلائے کلمۃ اللہ کے لئے نہیں ہو رہی بلکہ
حضور ﷺ کے گیسوئے عنبرین کے لئے ہو رہی ہے معلوم ہوا کہ صحابہ کے اجتہاد میں
حضور ﷺ کی ہر منسوب شے اعلائے کلمۃ اللہ کے حکم میں داخل ہے ورنہ کسی حدیث
میں یہ نہیں لکھا گیا کہ میرے بالوں کے لئے کفار سے جنگ کرنا۔

یاد رہے کہ عشیق رسول ﷺ کی نسبت اور قدر و منزلت صحابہ کرام رضی اللہ عنہم کے
دلوں میں راسخ تھی اسی لئے وہ ایسے اُمور میں کسی دلیل کے محتاج نہ تھے اس کی کئی

مثالیں قائم کی جاسکتی ہیں ایک مثال ملاحظہ ہو۔

ابن عمر رضی اللہ عنہما اور نسبت رسول ﷺ

حضرت عبداللہ بن عمر رضی اللہ عنہما کا سنت رسول ﷺ پر پابندی اور

تصلب بلکہ تشدد مشہور ہے ان کے متعلق شفاء شریف وغیرہ میں ہے۔

رئیی ابن عمر رضی اللہ عنہما و اضعا یده علی مقعد النبی ﷺ المنبر ثم و

ضعها علی وجه

حضرت ابن عمر رضی اللہ عنہما کو دیکھا کیا کہ آپ اپنے ہاتھ مبارک منبر رسول

ﷺ پر رکھ کر چہرے پر ملتے تھے۔

فائدہ ﴿ اس سے ان لوگوں کے لئے درس عبرت کافی ہے کہ وہ حضور ﷺ کے

معاملات میں ہر موقعہ حدیث و قرآن کی تصریح کا مطالبہ کرتے ہیں ان کے لئے ہمارا

یہی جواب کافی ہے کہ ﴿ عاشقان را بدلیل چہ کار ﴾

بلکہ حقیقت یہی ہے کہ عشق رسول ﷺ میں آپ کی ہر نسبت کا اعزاز و

اکرام روح اسلام ہے۔ اس موضوع کو پھیلا یا جائے تو اس کے لئے دفاتر درکار ہیں

صرف ایک مثال ملاحظہ ہو

امام مالک رحمۃ اللہ علیہ کا ادب ﴿

كان مالک رحمہ اللہ تعالیٰ لا یرکب

دابة بالمدينة و كان یقول استحيی من اللہ ان اطأ تربة فیها

رسول اللہ ﷺ بحافر دابة و یروی انه وهب الشافعی کراعا

کثیرة عنده فقال له الشافعی امسک منها دابة فاجابه بمثل هذا

الجواب (الشفاء)

امام مالک رحمۃ اللہ علیہ مدینہ طیبہ میں سواری پر سوار نہ ہوتے فرماتے ہیں کہ

مجھے حیا آتی ہے کہ میں اس زمین پر سواری دوڑاؤں جہاں رسول خدا ﷺ آرام فرما

ہیں۔ مروی ہے کہ امام شافعی کے یہاں سواریاں بکثرت تھیں آپ نے امام مالک سے عرض کی ایک سواری آپ رکھ لیں انہیں بھی آپ نے یہی جواب دیا۔

فائدہ ﴿ غور فرمائیے کہ امام مالک رحمۃ اللہ علیہ جو ائمہ اربعہ میں امت مسلمہ کے لئے ایک لازمی ستون ہے انہیں کسی حدیث اور قرآن کے تصریح کے بغیر عشق رسول ﷺ میں وہی کیا اور کہا جو ایک نیاز مند اور وفادار امتی کو کرنا اور کہنا چاہئے۔ اسی لئے

حرم کی زمین اور قدم رکھ کے چلنا ارے سر کا موقعہ ہے او جانے والے

مخالفین کے قلم سے ﴿

مولوی سید حسن بن نبیہ حسن مدرس مدرسہ دیوبند، ہب النسیم فی فحاحات الصلوٰۃ و تسلیم؛ جس پر دیوبندی علماء کے اکابروں میں سے مولوی اعزاز علی اور مولوی محمد شفیع (کراچی والے) کی تقاریر ہیں اور انہوں نے لکھا ہے کہ ایسا عمدہ اور صحیح رسالہ نظر سے نہیں گزرا۔ نیز اس کتاب کا نام ہب النسیم۔۔۔ مولوی اشرف علی تھانوی نے رکھا ہے اس کے صفحہ ۳۲ پر تحریر کرتے ہیں کہ ایک تاجر بلخ کا رہنے والا تھا اور بہت دولت مند تھا۔ علاوہ دولت کے اس کے پاس حضور ﷺ کے تین موئے مبارک بھی تھے اور اس کے دو لڑکے تھے جب اس تاجر کا انتقال ہو گیا تو کل مال دونوں لڑکوں میں تقسیم کیا گیا جب ایک ایک بال مبارک دونوں نے لے لیا تو بڑا لڑکا بولا کہ تیسرے بال کے دو ٹکڑے کر کے وہ بھی تقسیم کیا جائے اس پر چھوٹے لڑکے نے کہا کہ میں ہرگز ہرگز کوارا نہ کروں گا کہ رسول اللہ ﷺ کے موئے مبارک کے ٹکڑے ٹکڑے کیے جائیں۔ بڑا لڑکا بولا اگر تم کو موئے مبارک سے ایسی محبت اور عقیدت ہے تو ایسا کرو کہ سب مال و دولت جو تمہارے حصہ میں آیا ہے مجھے دے دو اور تینوں موئے مبارک تم لے لو۔ چھوٹا لڑکا اس تبادلے پر بخوشی راضی ہو گیا اور اپنا سب مال دے کر حضور ﷺ کے نورانی بال مبارک لے لئے اب اس کا یہ کام ہو گیا۔ روز حضور ﷺ کے مبارک بالوں کی زیارت کرنا اور کثرت سے درود شریف پڑھتا۔ اللہ کی قدرت کا تماشا دیکھئے

کہ بڑے لڑکے کا مال دن بدن گھٹنا شروع ہو گیا اور چھوٹے لڑکے کے مال میں برکت۔ موئے مبارک میں روز افزوں ترقی ہونا شروع ہو گئی۔ کچھ عرصے بعد چھوٹا لڑکا مر گیا۔ اس زمانے کے ایک بزرگ حضور ﷺ کی زیارت سے خواب میں مشرف ہوئے تو حضور ﷺ نے ان سے فرمایا کہ لوگوں سے کہہ دو کہ جس کسی کو کوئی حاجت حق تعالیٰ سے ہو تو وہ اس تاجر کے لڑکے کی قبر پر جائے اور اپنے حصول مقصد کے لئے جا کر دعا کر لے تو اس کا مقصد پورا ہوگا۔ اس واقعے کے بعد لوگوں میں اس لڑکے کے مزار کی بڑی عظمت ہو گئی اور لوگ وہاں جانے لگے یہاں تک کہ اس مزار کی عزت ہوئی کہ بڑے بڑے لوگ بھی وہاں سے سوار ہو کر نہیں گزرتے تھے بلکہ بوجہ غایت ادب پیدل چلتے تھے۔

وہ کرم کی گھٹا گیسوئے مشک سا سکھ ابر و آفت پہ لاکھوں سلام

حضرت علی کرم اللہ وجہہ الکریم فرماتے ہیں:

سمعت رسول اللہ ﷺ وهو آخذو شعرة من شعری فا

الجنة عليه حرام

(جامع صغیر ص ۴۵، کنز العمال ص ۲۷۶)

میں نے رسول اللہ ﷺ سے سنا کہ آپ اپنا موئے مبارک ہاتھ میں لئے

ہوئے فرما رہے تھے جس نے میرے ایک بال کی بھی بے ادبی کی اس پر جنت حرام

ہے۔ یہاں یہ سوال پیدا ہو سکتا ہے کہ بال ایک ایسی چیز ہے جس کو کاٹتے کترتے ہیں

مگر اس کو ایذا نہیں ہوتی تو حضور ﷺ نے جو موئے مبارک اپنے دست مقدس میں

لے کر اس کی ایذا کی تصریح فرمائی اس کا مطلب کیا ہے اس بات کو سمجھنے کے لئے

یہ جان لینا ضروری ہے کہ عالم کی ہر چیز زندہ، ذی فہم اور ادراک رکھتی ہے۔ جیسا کہ

اللہ تبارک و تعالیٰ ارشاد فرماتا ہے کہ:

وان من شیء الا یسبح بحمده و لکن لا تفقهون تسبیحهم

(پارہ ۱۵، رکوع ۳-۳۳)

اور کوئی ایسی چیزیں ایسی نہیں جو اللہ کی تسبیح نہ کرتی ہو لیکن تم اس تسبیح کو نہیں سمجھتے۔
آیت کریمہ سے معلوم ہوا کہ ہر چیز اللہ کی تسبیح کرتی ہے اور تسبیح کرنے والے کو جب تک اس امر کا ادراک نہ ہو کہ اس کا ایک خالق ہے اور جس قدر اس کے اوصاف ہیں اور کمالات ہیں اور وہ سب عیبوں سے پاک اور منزہ ہے اس کا تسبیح کرنا صادق نہیں آتا اللہ تعالیٰ ارشاد فرماتا ہے۔

وان منها لما یهبط من خشية الله

(پارہ ۹، رکوع ۹)

اور بلاشبہ ان پتھروں میں سے ایسے بھی ہیں جو اللہ کے خوف سے گر پڑتے ہیں۔

لو انزلنا هذا القرآن علی جبل لرائیتہ خاشعًا متصدعًا

من خشية الله

(پارہ ۲۸، رکوع ۶)

اگر ہم قرآن کو کسی پہاڑ پر اتارتے تو ضرور تو اسے دیکھتا جھکا ہوا پاش پاش ہوتا اللہ کے خوف سے۔

اور ہم نے مسخر کر دیئے حضرت داؤد علیہ السلام کے ساتھ پہاڑ تو پہاڑ تسبیح پڑھا کرتے اور پرندے۔

ہم نے بار امانت آسمانوں کو پیش کی تو انہوں نے انکار کر دیا۔

ہم نے کہا اے آگ ابراہیم علیہ السلام پر ٹھنڈی ہو جا اور اس کے لئے سلامتی والی ہو جا ہم نے ہوا کو سلیمان علیہ السلام کے تابع کر دی اور ان کے حکم سے چلتی۔
اس دن ہم جہنم سے فرمائیں گے کیا تو بھر گئی وہ کہے گی کیا اور بھی کچھ ہے۔

اليوم نختم على افواههم و تكلمنا ايديهم و تشهد ارجلهم بما كانوا
يكسبون

(پارہ ۲۳، رکوع ۲۴)

آج ہم ان کے ذہنوں پر مہر لگا دیں گے اور ان کے ہاتھ ہم سے بات کریں گے اور
ان کے پاؤں کو ابھی دیں گے جو کچھ وہ سب کرتے تھے۔

يومئذ تحدث اخبارها بان ربك او خلها

(پارہ ۳۰، رکوع ۲۴)

اس دن زمین اپنی خبریں بیان کرے گی۔ اس لئے کہ تمہارے رب نے اس کو وحی کی۔
حضرت علی کرم اللہ وجہہ الکریم فرماتے ہیں کہ ہم مکہ مکرمہ میں حضور ﷺ کے ہمراہ گرد
نواح جاتے۔

فما استقبله جبل ولا شجر الا وهو يقول السلام عليك

مشکوٰۃ ص ۵۳۰

يا رسول الله ﷺ

جو پہاڑ، پتھر اور درخت بھی سامنے آتا کہتا کہ سلام ہو تجھ پر اللہ کے رسول ﷺ۔
حضرت جابر ﷺ فرماتے ہیں کہ حضور ﷺ ستون کے سامنے کھڑے ہو کر وعظ فرمایا
کرتے تو جب آپ ﷺ کے لئے منبر بنایا گیا اور اس پر تشریف فرما ہوئے تو ہم نے سنا
کہ وہ ستون دردناک لہجہ میں رونے لگا یہاں تک حضور ﷺ منبر سے اترے اور اس
پر اپنا دست مبارک رکھنا کہ اس کو تسکین ہو۔

فائدہ ﴿ان آیات و احادیث سے پتھروں اور پہاڑوں کا ہونا اور اللہ کے حکم سے
حضرت داؤد علیہ السلام کے ساتھ تسبیح میں شریک ہونا۔ آسمانوں، زمینوں اور پہاڑوں
کا امانت الہی کے قبول کرنے سے انکار کرنا۔ آگ کا حکم الہی قبول کرنا اور آگ کا
حضرت ابراہیم علیہ السلام پر سرد ہونا، ہوا کا حضرت سلیمان علیہ السلام کے حکم سے
چلنا، جہنم کا حکم الہی سنا جواب اور غصہ میں آجانا، قیامت میں ہاتھ پاؤں کا اللہ کے

دربار میں کو اہی دینا، زمین کا وحی الہی کو سمجھنا اور بندوں کے اعمال بیان کرنا، پتھروں کا بلند آواز سے حضور ﷺ کو سلام کرنا، ستون حنا نہ کارونا اور حضور ﷺ سے گفتگو کرنا اور کنکر یوں کا با آواز بلند کلمہ شہادت پڑھنا وغیرہ۔ صد ہا واقعات و دلائل اس پر شاہد ہیں کہ عالم کی ہر چیز ذی فہم اور ادراک رکھتی ہے۔ چنانچہ حضور ﷺ نے موئے مبارک کو ہاتھ میں لے کر فرمایا کہ میرے بال کو ایذا دے ان کی یہ سزائیں ہیں اور صحابہ کرام رضی اللہ علیہم اجمعین جو حقیقت شناس ہو گئے تھے۔ انہوں نے بغیر تاویل کے یقین کر لیا کہ بیشک موئے مبارک کو بعض امور سے اذیت ہوا کرتی ہے۔ اس لئے وہ حضور ﷺ کے مبارک بالوں کی بہت ہی تعظیم و توقیر کرتے کیونکہ وہ سمجھتے تھے کہ موئے مبارک کی نسبت کسی قسم کی گستاخی کی جائے تو اس سے ان کو اذیت ہوتی ہے۔ بعض لوگ یہ کہا کرتے ہیں کہ کیا پتہ ہے یہ حضور ﷺ کا موئے مبارک ہے یا نہیں؟ ممکن ہے کسی جعل ساز نے دنیاوی مفاد کی خاطر یہ ڈھنگ بنا رکھا ہو تو اس کے متعلق یہ عرض ہے کہ اگر کوئی ایسا کرتا ہے تو واقعی وہ بُرا کرتا ہے مگر یہ یاد رہے کہ تعظیم کرنے والا برکت سے محروم نہ رہے گا کیونکہ جب وہ تعظیم کرے گا تو حضور ﷺ کے موئے مبارک سمجھ کرے گا۔ لہذا اس کے اعتقاد اور نیت کے مطابق اللہ تعالیٰ ضرور اس کو برکت عطا فرمائے گا جیسا کہ فرمایا گیا کہ

”انما الاعمال بالنیات“ کہ تمام اعمال کا دار و مدار نیت پر ہے۔

فوائد ﴿

۱ ﴿ اس بے مثل محبوب ﷺ کے موئے مبارک بھی بے مثل ہیں۔

۲ ﴿ صحابہ کرام رضی اللہ علیہم اجمعین حضور ﷺ کے مقدس بالوں کو بھی بے مثل و بے نظیر مانتے تھے۔

۳ ﴿ صحابہ کرام رضی اللہ علیہم اجمعین ان مقدس بالوں کو بہت ہی با برکت اور قابل تعظیم سمجھا کرتے تھے۔

۴ صحابہ کرام رضی اللہ علیہم اجمعین ان مقدس بالوں میں سے ایک بال اپنے پاس ہونا دنیا و مافیہا سے بہتر سمجھتے تھے۔

۵ حضور ﷺ صحابہ کرام رضی اللہ علیہم اجمعین کو ایسا عقیدہ رکھنے سے منع نہ فرماتے بلکہ خود اپنے مقدس بالوں کو ان میں تقسیم کرنے کا حکم فرماتے۔

ثابت ہوا کہ انبیاء کرام اور بزرگان دین کے تبرکات اور بال وغیرہ بطور تبرک رکھنا اور ان کی تعظیم کرنا اور ان سے نفع و برکت کی امید رکھنا جائز ہے شرک و بدعت نہیں۔ جیسا کہ بعض لوگوں کا یہ عقیدہ ہے کہ اگر شرک و بدعت ہوتا تو صحابہ کرام کبھی ایسا نہ کرتے لیکن چونکہ مخالفین کو ہر ادا جو ادب اور عشق رسول ﷺ پر مبنی ہو شرک و بدعت نظر آتا ہے یہ ان کی بد قسمتی ہے اور ان پر اللہ کا غضب ہے ورنہ الحمد للہ رسول خدا ﷺ کی ہر منسوب شے میں برکت ہی برکت اور رحمت۔ یہاں تک کہ آپ ﷺ کے مدینے پاک کی گردوغبار اور خاک پاک بھی شفاء ہی شفاء اور برکت ہی برکت ہے آج بھی مدینہ پاک کی خاک اقدس بیشمار بیماریوں کی شفاء اور تریاق ہے۔
(الحمد للہ علی ذلک)

تیل کی بوندیں ٹپکتی نہیں بالوں سے رضا

صبح عارض پہ لٹاتے ہیں ستارے گیسو

وصلی اللہ علی حبیبہ الکریم الامین و علی آلہ واصحابہ اجمعین۔

الفقیر القادری ابوالصالح

محمد فیض احمد اویسی رضوی غفرلہ

بہاولپور پاکستان

۱۸ ربیع الآخر ۱۴۲۸ھ

☆.....☆.....☆